


14 IANUARIE

**SLUJBA
SF.38 CUVIOȘI-
MUCENICI
DE LA SINAI
SF.33 CUVIOȘI-
MUCENICI
DE LA RAITH**



VENETIA, 1817



14 ΙΑΝΟΥΑΡΙΟΥ ΤΩΝ ΕΝ ΣΙΝΑ & ΡΑΙΘΩ ΑΝΑΙΡΕΘΕΝΤΩΝ ΑΒΒΑΔΩΝ

ΜΕΓΑΣ ΕΣΠΕΡΙΝΟΣ

Προοιμιακός, μακάριος άνήρ. Προσόμοια τῆς ἐορτῆς δ' Ἦχος β'. Ἰδιόμελα. Ἰωάννου Μοναχοῦ.

Τὸν φωτισμὸν ἡμῶν, τὸν φωτίσαντα πάντα ἄνθρωπον, ἰδὼν ὁ Πρόδρομος, βαπτισθῆναι παραγενόμενον, καίρει τῇ ψυχῇ, καὶ τρέμει τῇ χειρί: δείκνυσιν αὐτόν, καὶ λέγει τοῖς λαοῖς· Ἴδε ὁ λυτρούμενος τὸν Ἰσραήλ, ὁ ἐλευθερῶν ἡμᾶς ἐκ τῆς φθορᾶς. ὦ ἀναμάρτητε, Χριστὲ ὁ Θεὸς ἡμῶν, δόξα σοι.

Τοῦ Λυτρωτοῦ ἡμῶν, ὑπὸ δούλου βαπτιζομένου, καὶ τῇ τοῦ Πνεύματος παρουσίᾳ μαρτυρουμένου, ἔφριξαν ὀρῶσαι Ἀγγέλων στρατιαί, φωνὴ δὲ οὐρανόθεν ἠνέχθη ἐκ Πατρὸς. Οὗτος ὃν ὁ Πρόδρομος χειροθετεῖ, Υἱὸς μου ὑπάρχει ὁ ἀγαπητός, ἐν ᾧ ἠυδόκησα, Χριστὲ ὁ Θεὸς ἡμῶν, δόξα σοι.

Τὰ Ἰορδάνια ρεῖθρα, σὲ τὴν πηγὴν ἐδέξατο, καὶ ὁ Παράκλητος, ἐν εἶδει περιστερᾶς κατήρχετο, κλίνει κορυφὴν, ὁ κλῖνας οὐρανοῦς, κράζει καὶ βοᾷ, πηλὸς τῷ πλαστουργῷ· Τί μοι ἐπιτάτεις τὰ ὑπὲρ ἐμέ; ἐγὼ χρεῖαν ἔχω τοῦ σοῦ Βαπτισμοῦ. ὦ ἀναμάρτητε, Χριστὲ ὁ Θεὸς ἡμῶν, δόξα σοι.

Σῶσαι βουλόμενος, τὸν πλανηθέντα ἄνθρωπον, οὐκ

ἀπηξίωσας δούλου μορφὴν ἐνδύσασθαι· ἔπρεπε γὰρ σοὶ τῷ Δεσπότῃ, καὶ Θεῷ, ἀναδέξασθαι τὰ ἡμῶν ὑπὲρ ἡμῶν· σὺ γὰρ βαπτισθεὶς σαρκὶ Λυτρωτὰ, τῆς ἀφέσεως ἡξίωσας ἡμᾶς, διὸ βοῶμέν σοι· Εὐεργέτα Χριστέ ὁ Θεὸς ἡμῶν, δόξα σοι

Καὶ τῶν Ὁσιομαρτύρων. Ἦχος δ'. Ὡς γενναῖον ἐν Μάρτυσιν.

Ἐν Σινᾷ οἱ ἀοίδιμοι, πολιτείαν ἰσαγγελον, ἐξασκοῦντες ὥφθησαν καρτερώτατοι, καὶ τῶν βαρβάρων τὴν ἔφοδον, στερρῶς καρτερήσαντες, κατεφρόνησαν δεινά, τοῦ δεινοῦ πολεμήτορος, καὶ ἀπέλαβον, τῶν Μαρτύρων στεφάνους ἐπαξίως, οἷς συνόντες τῷ Δεσπότῃ, ὑπὲρ τοῦ κόσμου πρεσβεύουσι. (Δίς).

Ῥαϊθῷ καλλωπίζεται, καὶ Σινᾷ νῦν ἐόρτιον, συγκροτεῖ πανήγυριν ὃ φιλέορτοι, δοξολογοῦντες ἐν ἁσμασιν, Ἀββάδων τὴν ἄσκησιν, καὶ τὴν ἄθλησιν ὁμοῦ, ἣν ὑπέστησαν ἅπαντες, ἀδαμάντινον, τὴν ψυχὴν καὶ τὸ φρόνημα προχόντες, οὓς προβάλλοντες ἐν πίστει, πρέσβεις Θεῷ ἀνυμνήσωμεν.

Οὐ βαρβάρων ἡ ἔφοδος, οὐ δὲ ξίφη οὐ μάχαιραι, τῶν Ἀββάδων ἔλυσας τὸ διάπυρον, τῆς πρὸς Θεὸν ἀγαπήσεως, ἥς κόσμον μισήσαντες, καὶ τὸ φρόνημα σαρκὸς, τῷ Χριστῷ ἠκολούθησαν, ὥς αὐτήκοοι τῆς φωνῆς· Δεῦτε πρὸς με γεγονότες, ἐκ τοῦ βήματος φωνούσης, διὸ γενναίως ἐνήθλησαν.

Δόξα. Ἦχος πλ. β'.

Σήμερον ἐν Σινᾷ ὁ χορὸς τῶν Πατέρων ἀγάλλεται, καὶ Ῥαϊθῶ δὲ συγκαίρει, συγκαλοῦσα ἅπαντας πρὸς εὐωχίαν μυστικήν, ἐπὶ τὴν μνήμην τῶν ἀθλοφόρων Ἀββάδων, οὓς καὶ ἡμεῖς ἐπαξίως ἀνευφημοῦντες κραυγάζομεν· Χαίρετε Πατέρες θεόσοφοι, Ἡσαΐα καὶ Σάββα, ἡ καλλονὴ τῶν Ὁσίων καὶ τῶν Μαρτύρων τὸ κλέος, οἱ καὶ τὸν συρφετὸν τοῦ κόσμου, ἅμα τοῖς συναθλήσασι πᾶσι, παρ' οὐδέν ἡγησάμενοι, καὶ ὡς Ἄγγελοι εἰς Θραμβήν, καὶ ἐν Χωρήβ, καὶ Κηδάρ, ὑπὲρ φύσιν ἀγωνισάμενοι. Χαίρετε Παῦλε ἀοίδιμε, Πατρῶν τὸ ἐκβλάστημα, ὁ τῶν ἐν Ῥαϊθῶ προΐστάμενος, καὶ τὴν κάραν εἰς μέσον ἀποτμηθεῖς, σὺ Ἰερεμία τῷ κλεινῷ, Δόμνε καὶ Σέργιε, μετὰ πάντων τῶν ἐν Ῥαϊθῶ ἀναιρεθέντων Ὁσίων. Χαίρετε ἀθλοφόρων χορὸς ὀκτωδεκάριθμος, οἱ τῶν βαρβάρων ταῖς ξίφεσι, παραδόντες τὰ σώματα, καὶ σὺν Ἀγγέλοις εἰς Οὐρανούς, τὰς ψυχὰς ἀναπέμψαντες, παρρησίαν ἔχοντες πρὸς τὸν φιλόανθρωπον Θεόν, τῷ κόσμῳ τὴν εἰρήνην αἰτήσασθε, νίκας τῷ φιλοχρίστῳ λαῷ, καὶ ταῖς ψυχαῖς ἡμῶν τὸ μέγα ἔλεος.

Καὶ νῦν. Ἦχος πλ. δ'. Θεοφάνους

Τὸν ἐκ Παρθένου Ἥλιον, βλέπων ὁ ἐκ στείρας Λύχνος φαεινός, ἐν Ἰορδάνῃ αἰτούμενον Βάπτισμα, ἐν δειλία καὶ χαρᾷ, ἐβόα πρὸς αὐτόν. Σὺ με ἀγίασον Δέσποτα τῇ θείᾳ Ἐπιφανείᾳ σου.

Εἵσοδος, τὸ Φῶς ἱλαρόν, τὸ Προκείμενον τῆς ἡμέρας, καὶ τὰ Ἀναγνώσματα.

Προφητείας Ἡσαΐου τὸ Ἀνάγνωσμα. (Κεφ. 43, 9-14)

Τάδε λέγει Κύριος· Πάντα τὰ ἔθνη συνήχθησαν ἅμα καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα ἐν αὐτοῖς; ἢ τὰ ἐξ ἀρχῆς, τίς ἀκουστὰ ποιήσει ἡμῖν; Ἀγαγέτωσαν τοὺς Μάρτυρας αὐτῶν, καὶ δικαιωθήτωσαν. Καὶ εἰπάτωσαν ἀληθῆ. Γίνεσθέ μοι Μάρτυρες, καὶ ἐγὼ Μάρτυς Κύριος ὁ Θεός, καὶ ὁ παῖς, ὃν ἐξελεξάμην, ἵνα γνῶτε καὶ πιστεύσητε, καὶ συνῆτε, ὅτι ἐγὼ εἰμι. Ἐμπροσθέν μου οὐκ ἐγένετο ἄλλος Θεός, καὶ μετ' ἐμὲ οὐκ ἔσται. Ἐγὼ εἰμι ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνείδισα, καὶ οὐκ ἦν ἐν ἡμῖν ἀλλότριος. Ὑμεῖς ἐμοὶ Μάρτυρες, καὶ ἐγὼ Κύριος ὁ Θεός, ὅτι ἀπ' ἀρχῆς ἐγὼ εἰμι, καὶ οὐκ ἔστιν ὁ ἐκ τῶν χειρῶν μου ἐξαιρούμενος. Ποιήσω, καὶ τίς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος Ἰσραήλ.

Σοφίας Σολομῶντος τὸ Ἀνάγνωσμα. (Κεφ. 3, 1-9)

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἐδοξαν ἐν ὀφθαλμοῖς ἀφρόνων τεθνάναι. Καὶ ἐλογίσθη κάκωσις ἢ ἔξοδος αὐτῶν, καὶ ἡ ἀφ' ἡμῶν πορεία σύντριμμα, οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται, ὅτι ὁ Θεὸς ἐπέειρασεν αὐτούς, καὶ εὗρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ

ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμπουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν καὶ βασιλεύσει αὐτῶν Κύριος εἰς τοὺς αἰῶνας, οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

*Σοφίας Σολομῶντος τὸ Ἀνάγνωσμα.
(Κεφ. 5, 15-23 & 6, 1-3)*

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντὶς αὐτῶν παρὰ Ὑψίστῳ. Διὰ τοῦτο λήφονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου, ὅτι τῇ δεξιᾷ αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήψεται πανοπλίαν, τὸν ζῆλον αὐτοῦ, καὶ ὀπλοποιήσῃ τὴν κτίσιν εἰς ἄμυναν ἐχθρῶν. Ἐνδύσεται θώρακα, δικαιοσύνην, καὶ περιθήσεται κόρυθα, κρίσιν ἀνυπόκριτον. Λήψεται ἀσπίδα ἀκαταμάχητον, ὁσιότητα, ὅξυνεῖ δὲ ἀπότομον ὀργὴν εἰς ῥομφαίαν. Συνεκπολεμήσῃ αὐτῷ ὁ κόσμος ἐπὶ τοὺς παράφρονas, πορεύσονται εὖστοχοι βολίδες ἀστραπῶν, καὶ ὡς ἀπὸ εὐκύκλου τόξου τῶν νεφῶν, ἐπὶ σκοπὸν ἀλοῦνται, καὶ ἐκ πετροβόλου θυμοῦ πλήρεις ῥιφήσονται χάλασαι. Ἀγανακτήσῃ κατ' αὐτῶν ὕδωρ θαλάσσης, ποταμοὶ δὲ συγκλύσουσιν ἀποτόμως.

Ἀντιστήσεται αὐτοῖς πνεῦμα δυνάμεως, καὶ ὥς λαῖλαψ ἐκλικμήσει αὐτούς, καὶ ἐρημώσει πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν, Βασιλεῖς, καὶ σύνετε, μάθετε, δικασταὶ περάτων γῆς, ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις ἐθνῶν, ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

Εἰς τὴν Λιτὴν. Ἰδιόμελα. Ἦχος α'.

Ὁ χορὸς τῶν ἀθλοφόρων Ἀββάδων, εὐαγγελικῇ φωνῇ πεισθεὶς, τὸν κόσμον παρ' οὐδὲν ἐλογίσατο, ὅθεν τὰ πάντα ἀφέμενοι, ἐν Σινᾷ καὶ Ῥαϊθᾷ καλύβας ἐπήξαντο, καὶ ἐν σπηλαίοις κατώκουν ἐν ἀγρυπνίαις καὶ πόνοις, καὶ συντόνοις δεήσεσιν, ἔνθα καὶ δι' ἀγώνων ἀθλητικῶν, διπλοῖς στεφάνοις στεφανωθέντες, τοῖς δι' αὐτοὺς ἡμῖν συναχθεῖσι πανήγυριν ἐόρτιον ἡγείρας. Τούτους οὖν καὶ ἡμεῖς ἀνευφημήσωμεν, ἀπαύστως πρεσβεύοντας, τῷ ἐν Ἰορδάνῃ ὑπὸ Ἰωάννου βαπτισθέντι, δωρηθῆναι ἡμῖν τὸ μέγα ἔλεος. Χαίρετε Πατέρες τρισόλβιοι. Θεῷ γὰρ εὐάρεστοι, διὰ πόνων ὀφθέντες ἀσκήσεως, τούτῳ συνεζήσατε, τῷ ζῶντι καὶ κινοῦντι τοὺς ἐν αὐτῷ. χριστῷ συνεσταύρωσθε, τὸν Σταυρὸν ὑμῶν, εὐαγγελικῶς ἐπ' ὧμων ἀράμενοι. Καὶ ἐν ἀγῶσι μαρτυρικοῖς προχωρήσαντες, ταχύτερον ἀπελάβετε ὃν ἐποθήσατε Χριστόν, παρ' οὗ καὶ στεφανωθέντες, ἐδοξάσθητε μακάριοι.

Ἦχος β'.

Μὴ ἀθυμεῖτε Πατέρες, ἀλλὰ μᾶλλον εὐφραίνεσθε, οὕτως ἐβόα ὁ Παῦλος τοῖς συνασκουμένοις ὡς προῖστάμενος. Μὴ ἀμνημονεῖτε τῆς δόξης τῶν Μαρτύρων, ἧς κοινωνοὶ πολλάκις ἐποθοῦμεν γενέσθαι, ἰδοὺ καιρὸς ἤγγικεν ἀναπαυθῆναι τῶν πόνων, μὴ δυσχεραίνωμεν, ἵνα τοὺς στεφάνους τῆς νίκης ἀναδησώμεθα, παρὰ Χριστοῦ τοῦ Θεοῦ καὶ Σωτῆρος τῶν ψυχῶν ἡμῶν.

Παῦλε μακάριε, Πελοποννήσου τὸ βλάστημα, Πατρῶν τὸ κλέος, καὶ Ῥαῖθοῦ σεμνολόγημα. Σὺ καὶ τὸν δρόμον τῆς ἀσκήσεως ἤνυσας, καὶ τοὺς ὑπὸ σέ, ἀπαύστοις διδασκαλίαις ἐστήριξας, ὅθεν καὶ δεομένου σου, ἐν τῇ ἐπιδρομῇ τῶν ἀνημέρων Βλεμμύων, Οὐρανίου φωνῆς ἀπὸ τοῦ βήματος προσκαλοῦσης ὑμᾶς εἰς ἀνάπαυσιν, οἱ πάντες ἤκουσαν, καὶ δι' αὐτῆς προθύμως, ταῖς βασάνοις τὰ σώματα παρεδίδοσαν, μεθ' ὧν τὸν ἀγῶνα τὸν καλὸν ἀγωνισάμενοι, πρέσβευε ὑπὲρ ἡμῶν ἀπαύστως πρὸς Κύριον.

Ἦχος πλ. δ'.

Καλλωπίζεται πατρίς, ἡ θρεψαμένη σε Πάτερ Παῦλε μακάριε, Ῥαῖθὼ δὲ καὶ Σινᾶ, τὸ Θεοβάδιστον Ὅρος, τοὺς πόνους τῶν καμάτων, καὶ τοὺς ἄθλους τῶν ἀγώνων προβάλλοντα, ἀνευφημοῦσιν ἀπαύστως τὸν σὲ δοξάσαντα Κύριον.

Δόξα. Ἦχος πλ. δ'.

Ὅσοι Πατέρες, μελετήσατε ἡμέρας καὶ νυκτὸς ἐν

νόμῳ Κυρίου, ἡξιώθητε τοῦ ξύλου τῆς ζωῆς σύμφυτοι γενέσθαι, καὶ ὁ καρπὸς ὑμῶν, ἀθλήσεως στεφάνους ἐξήνθησε. Παρρησίαν ἔχοντες πρὸς τὸν ἀγwnοθέτην Θεόν, καὶ ἡμῖν αἰτήσασθε ἰλασμόν, καὶ τὸ μέγα ἔλεος.

Καὶ νῦν.

Σήμερον ἡ κτίσις φωτίζεται, σήμερον τὰ πάντα εὐφραίνονται, τὰ οὐράνια πάντα καὶ τὰ ἐπίγεια. Ἄγγελοι καὶ ἄνθρωποι συμμίσγυνται, ὅπου τοῦ Βασιλέως παρουσία, καὶ ἡ τάξις παραγίνεται. Δράμωμεν τοίνυν ἐπὶ τὸν Ἰορδάνην, ἴδωμεν πάντων τὸν Ἰωάννην, πῶς βαπτίζει Κορυφήν, ἀχειροποίητον, καὶ ἀναμάρτητον, ἐπεφάνη ἡ χάρις τοῦ Θεοῦ, ἡ σωτήριος πᾶσιν ἀνθρώποις, καταυγάζουσα καὶ παρέχουσα πιστοῖς τὸ μέγα ἔλεος.

Ἀποστικα Στιχηρὰ Ἰδιόμελα. Τῆς ἐορτῆς. Ἦχος πλ. β' Ἀνατολίου

Ἐν Ἰορδάνῃ ποταμῷ, ἰδὼν σε ὁ Ἰωάννης πρὸς αὐτὸν ἐρχόμενον ἔλεγε, Χριστὲ ὁ Θεός· Τὶ πρὸς τὸν δοῦλον παραγέγονας, ρύπον μὴ ἔχων Κύριε; εἰς ὄνομα δὲ τίνος σε βαπτίσω; Πατρός; ἀλλὰ τοῦτον φέρεις ἐν ἑαυτῷ. Υἱοῦ; ἀλλ' αὐτὸς ὑπάρχεις ὁ σαρκωθεὶς. Πνεύματος Ἁγίου; καὶ τοῦτο οἶδας διδόναι τοῖς πιστοῖς διὰ στόματος. Ὁ ἐπιφανεὶς Θεός, ἐλέησον ἡμᾶς.

Στίχ.: Ἡ θάλασσα εἶδε καὶ ἔφυγεν, ὁ Ἰορδάνης ἐστράφη εἰς τὰ ὀπίσω.

Εἶδοσάν σε ὕδατα ὁ Θεός, εἶδοσάν σε ὕδατα καὶ

ἐφοβήθησαν· πρὸς τὴν σὴν γὰρ δόξαν ἀντοφθαλμῆσαι τὰ Χερουβὶμ οὐ δύνανται, οὐδὲ ἀτενίσαι τὰ Σεραφίμ· ἀλλὰ φόβῳ παριστάμενα, τὰ μὲν βαστάζουσι, τὰ δὲ δοξάζουσι τὴν δύναμιν σου. Μεθ' ὧν οἰκτίρμον, ἀναγγέλλομεν τὴν αἴνεσίν σου λέγοντες· Ὁ ἐπιφανεὶς Θεός, ἐλέησον ἡμᾶς.

Στίχ.: Τὶ σοὶ ἐστὶ θάλασσα, ὅτι ἔφυγες; καὶ σοὶ Ἰορδάνη...

Σήμερον ὁ οὐρανοῦ καὶ γῆς Ποιητής, παραγίνεται σαρκὶ ἐν Ἰορδάνῃ, Βάπτισμα αἰτῶν ὁ ἀναμάρτητος, ἵνα καθάρῃ τὸν κόσμον ἀπὸ τῆς πλάνης τοῦ ἐχθροῦ, καὶ βαπτίζεται ὑπὸ δούλου, ὁ Δεσπότης τῶν ἀπάντων, καὶ καθαρισμὸν δι' ὕδατος τῷ γένει τῶν ἀνθρώπων δωρεῖται. Αὐτῷ βοήσωμεν, ὁ ἐπιφανεὶς Θεός ἡμῶν, δόξα σοι.

Δόξα. Ἦχος πλ. δ'. Τῶν Ἀββάδων.

Τὸν ἰσαγγελον βίον πολιτευσάμενοι, πόνοις ἀσκητικοῖς Πατέρες Ὅσοι, ἐγκρατεία τὸ σῶμα δουλαγωγήσαντες, καθυπετάξατε τῷ Πνεύματι, ἐργάται γενόμενοι τῶν ἐντολῶν τοῦ Κυρίου, τὸ ἀρχέτυπον κάλλος τῆς εἰκόνης ἐφυλάξατε, καὶ ἀθλητικοὺς ἀγῶνας, ἐκ τῶν ἀσκητικῶν ιδρώτων διηνύσατε. Καὶ διπλοῖς στεφάνοις κατακοσμηθέντες, ἐκτενῶς τὸν Σωτῆρα ἱκετεύσατε, σωθῆναι ἡμᾶς.

Καὶ νῦν.

Τὰ τῶν Ἀγγέλων στρατεύματα ἐξίσταντο, ὁρῶντές σε σήμερον ἐν τῷ Ἰορδάνῃ, γυμνὸν ἐστῶτα Σωτὴρ ἐν τοῖς ὕδασι, καὶ τὴν ἄκρατον Κορυφὴν σου ὑποκλίναντο,

βαπτισθῆναι ὑπὸ Ἰωάννου. Σοῦ γὰρ πτωχεύσαντος ἐκουσίως, ὁ κόσμος ἐπλουτίσθης, Κύριε δόξα σοι.

Νῦν ἀπολύεις. Τρισάγιον.

Ἀπολυτίκιον. Τῆς ἐορτῆς. Ἦχος α΄

Ἐν Ἰορδάνῃ βαπτιζομένου σου Κύριε, ἡ τῆς Τριάδος ἐφανερώθη προσκύνησις· τοῦ γὰρ Γεννήτορος ἡ φωνὴ προσεμαρτύρει σοι, ἀγαπητὸν σε Υἱὸν ὀνομάζουσα· καὶ τὸ Πνεῦμα ἐν εἵδει περιστερᾶς, ἐβεβαίου τοῦ λόγου τὸ ἀσφαλές. Ὁ ἐπιφανεὶς Χριστὲ ὁ Θεός, καὶ τὸν κόσμον φωτίσας δόξα σοι.

Δόξα. Τῶν Ὁσιομαρτύρων. Ἦχος α΄. Τοῦ Γαβριήλ.

Τοὺς ἐν Σινᾷ ἀθλοφόρους καὶ Ἀββάας Κυρίου, καὶ Ῥαῖθοῦ τοὺς Πατέρας, ἐπάξιως ὑμνοῦμεν, αἰτοῦντες οἰκτιρμῶν Λυτρωτά, εἰρήνην ἐξ ὕψους τοῖς πιστοῖς, καὶ νίκας δωρηθῆναι κατ'ἐχθρῶν, Ἀββάδων ταῖς δεήσεσι. Δόξα τῷ ἐνισχύσαντι ἡμᾶς, δόξα τῷ Βαπτισθέντι Χριστῷ, δόξα τῷ στεφανώσαντι ὑμᾶς, διπλοῖς τοῖς στέμμασι.

Καὶ νῦν. τῆς ἐορτῆς

Ἐν Ἰορδάνῃ βαπτιζομένου σου Κύριε, ἡ τῆς Τριάδος ἐφανερώθη προσκύνησις· τοῦ γὰρ Γεννήτορος ἡ φωνὴ προσεμαρτύρει σοι, ἀγαπητὸν σε Υἱὸν ὀνομάζουσα· καὶ τὸ Πνεῦμα ἐν εἵδει περιστερᾶς, ἐβεβαίου τοῦ λόγου τὸ ἀσφαλές. Ὁ ἐπιφανεὶς Χριστὲ ὁ Θεός, καὶ τὸν κόσμον φωτίσας δόξα σοι. *Ἀπόλυσις*

ΟΡΘΡΟΣ

*Μετὰ τὴν α' στιχολογίαν, κάθισμα. Ἦχος γ'. Τὴν
ὠραιότητα.*

Ἀπαρνησάμενοι, τὰ ἐν τῷ κόσμῳ τερπνὰ, καὶ
βιωσάμενοι, ἐν ταῖς ἐρήμοις σαφῶς, ἐν Ῥαῖθῳ καὶ ἐν
Σινᾷ, ἠθλήσατε παραδόξως, ὅθεν καὶ τὸν στέφανον, ἐκ
Θεοῦ ἐκομίσασθε, Μάρτυρες καὶ Ὅσοι ἀληθῶς
ἐνδεικνύμενοι, καὶ νῦν μετὰ Ἀγγέλων συνόντες,
πάντων ἡμῶν μνηίαν ποιεῖτε.

Δόξα. Καὶ νῦν. Τῆς ἐορτῆς.

Ἐπιφανέντος σου ἐν Ἰορδάνῃ Σωτήρ, καὶ
βαπτισθέντος σου ὑπὸ Προδρόμου Χριστέ,
ἠγαπημένος Υἱὸς ἐμαρτυρήθης· ὅθεν καὶ συνάναρχος,
τῷ Πατρὶ πεφανέρωσαι. Πνεῦμα δὲ τὸ Ἅγιον, ἐπὶ σε
κατεγίνετο, ἐν ᾧ καὶ φωτισθέντες βοῶμεν· Δόξα Θεῷ
τῷ ἐν Τριάδι.

*Μετὰ τὴν β' στιχολογίαν, κάθισμα. Ἦχος γ'. Ἡ
Παρθένος σήμερον.*

Ἐορτάζει Σίναιον, καὶ Ῥαῖθῶ εὐφροσύνως, ἐν τῇ
μνήμῃ σήμερον τῶν ἀθλοφόρων Ἀββάδων. Μάρτυρες
μετὰ Ὀσίων ἀγαλλιῶνται. Ἄγγελοι στεφανηφόροι
συγκατιόντες, στεφανοῦσι τοὺς Ὀσίους, διπλοῖς
στεφάνοις, ὡς πανοπλίτας Χριστοῦ.

Δόξα. Καὶ νῦν. Τῆς ἐορτῆς.

Ὁ δεσπότης σήμερον, ἐν Ἰορδάνῃ ἐπέστη,
βαπτισθεὶς ἐν ὕδασι, ὑπὸ τοῦ θείου Προδρόμου,
ἄνωθεν, ὁ Πατὴρ δὲ προσεμαρτύρει, οὗτός ἐστιν ὁ Υἱὸς

ὁ ἀγαπητὸς μου, καὶ τὸ Πνεῦμα ἐπεφάνη, ἐν ξένῃ θεᾷ, περισσότερὰς ἐπ' αὐτόν.

Μετὰ τὸν Πολυέλεον, κάθισμα. Ἦχος δ'. Ταχὺ προκατάλαβε.

Τὴν ἔρημον πολίσαντες, ἐν εὐσεβείᾳ Θεοῦ, τὰ πάθη ἐρημώσαντες ἐν ἐγκρατείᾳ σαφῶς, ὡς φοῖνιξ ἠνθήσατε, βότρυας ψυχοτρόφους, ἀρετῶν θεοφόροι, φέροντες τοῖς ἀνθρώποις, γλυκασμὸν ὑπὲρ μέλι. Διὸ καὶ μεγαλύνομεν πίστει τὴν μνήμην ὑμῶν.

Δόξα. Καὶ νῦν. Τῆς ἐορτῆς.

Τὰ ρεῖθρα ἡγίαςας τὰ Ἰορδάνεια, τὸ κράτος συνέτριψας τῆς ἁμαρτίας ἡμῶν, ὑπέκλινας τῇ παλάμῃ, σεαυτὸν τοῦ Προδρόμου, καὶ ἔσωσας ἐκ τῆς πλάνης τῶν ἀνθρώπων τὸ γένος. Διὸ σε ἱκετεύομεν, σῶσον τὰς ψυχὰς ἡμῶν.

Οἱ ἀναβαθμοί, τὸ α' ἀντίφωνον τοῦ δ' ἤχου.

Προκ.: *Δίκαιος ὡς φοῖνιξ ἀνθήσει...*

Στ.: *Πεφυτευμένος ἐν τῷ οἴκῳ Κυρίου...*

Εὐαγγέλιον, ἐκ τοῦ κατὰ Ματθαῖον: *Εἶπεν ὁ Κύριος· πάντα ὅσα ἂν θέλητε ἵνα ποιῶσιν ὑμῖν οἱ ἄνθρωποι, οὕτω καὶ ὑμεῖς ποεῖτε αὐτοῖς...*

Ὁ Ν' ψαλμός.

Δόξα: Ταῖς τῶν σῶν Ἀββάδων...

Καὶ νῦν: Ταῖς τῆς Θεοτόκου...

Στ.: *Ἐλεῆμον, ἐλέησόν με ὁ Θεός... Ἦχος β'.*

Ὅσοι Πατέρες, οἱ ἐν Σινᾷ καὶ Ῥαῖθῳ κατ' ἄμφω
εὐαρεστήσαντες. Τὸ πρότερον μὲν, ἐν ἀσκήσει
μακροχρονίῳ, τὸ δεύτερον δὲ καὶ ἐν ἀθλήσει,
ἐγκρατεῖς τοῦ πόθου γενόμενοι, τοὺς ἀνευφημοῦντας
ὑμᾶς ὑπὸ παντοίων κινδύνων λυτρώσατε, καὶ πρὸς
Θεὸν ὑπὲρ τοῦ κόσμου πρεσβεύσατε, τὸν ὑποκλίναντα
τὴν Κάραν τῷ Προδρόμῳ, καὶ ἀγιάσαντα τὴν φύσιν
τῶν ὑδάτων. τὰς νίκας δοῦναι τῷ φιλοχρίστῳ στρατῷ,
καὶ ταῖς ψυχαῖς ἡμῶν τὸ μέγα ἔλεος.

Οἱ κανόνες· ὁ α' τῆς ἐορτῆς εἰς σι'· καὶ β' τῶν
Ὅσιομαρτύρων εἰς η'.

*Ὠδὴ α' Ἦχος β' Ὁ Εἰρμός. Βυθοῦ ἀνεκάλυψε
πυθμένα.*

Ἀδὰμ τὸν φθαρέντα ἀναπλάττει, ρεῖθροις Ἰορδάνου
καὶ δρακόντων, κεφαλὰς ἐμφωλευόντων διαθλάττει, ὁ
Βασιλεὺς τῶν αἰώνων Κύριος, ὅτι δεδόξασται.

Πυρὶ τῆς θεότητος ἀϋλῷ, σάρκα ὑλικὴν ἡμφιεσμένος,
Ἰορδάνου περιβάλλεται τὸ νᾶμα, ὁ σαρκωθεὶς ἐκ
Παρθένου Κύριος· ὅτι δεδόξασται.

Τὸν ρύπον ὁ σμήχων τῶν ἀνθρώπων, τούτοις
καθαρθεὶς ἐν Ἰορδάνῃ, οἷς θελήσας ὁμοιώθη ὁ ἦν
μείνας, τοὺς ἐν σκότει φωτίζει Κύριος, ὅτι δεδόξασται.

Κανὼν α' τῶν Ὁσίων, οὗ ἡ Ἀκροστιχίς: Ἄθλους
ἀνυμνεῖν Πατέρων κλέος μέγα Ἰωσήφ.

Ὡδὴ α' Ἦχος δ'. Θαλάσσης τὸ ἐρυθραῖον.

Ἀσκήσει φωτοειδεῖς γενόμενοι, Μακαριώτατοι,
θεοειδεῖς ἐδείχθητε σαφῶς, τῇ κενώσει τοῦ αἵματος·
διὸ συνεπαγάλλεσθε, τοῖς Ἀσκηταῖς Χριστοῦ καὶ
Μάρτυσι.

Θαλάσση τῇ τῶν δακρύων πρότερον, ἐναπεπνίζατε,
τὸν Φαραὼ Σοφοὶ τὸν νοητόν· τῶν αἱμάτων δὲ ὕστερον,
τοῖς ὀχετοῖς ὠλέσατε, καὶ ἀφανία παρεπέμψατε.

Λαμπρύνων ὁ φωτοδότης Κύριος, ὑμῶν τὴν ἄθλησιν,
ὑπομονῇ θεράποντες Χριστοῦ, φωταυγῇ ἀπειργάσατο,
καὶ ἐμφανῇ τὴν ἄσκησιν, ὑπὲρ αὐγὰς ἡλίου
λάμπουσιν.

Οὐ θλίψις οὐκ ἀλγεινῶν ἐπίτασις, οὐ μακρυσμὸς
παντελὴς τῶν κοσμικῶν φροντίδων, Ἀθληταί, οὐ
βαρβάρων ἀνήμερος, ἐπιδρομὴ τῆς κρείττονος, ἡμᾶς
ἐλπίδος ἀπηγάγετο.

Θεοτοκίου

Ὑπάρχων ὁ κατὰ φύσιν Κύριος, πᾶσιν ἀχώρητος, ἐν
σοὶ χωρεῖται Δέσποινα βροτός, εὐσπλαγχνία
γενόμενος, ἵνα βροτοὺς δι' ἄφατον φιланθρωπῖαν
διασώσῃται.

*Ἔτερος. Ἦχος β'. Οὓ ἡ ἀκροστιχίς: Δέησις Σταύρου
Φρονιμοπούλου Πατρέως.*

Ὡδὴ α'. Βυθοῦ ἀνεκάλυψε πυθμένα.

Δακρύων μου πρότερον τοῖς ρείθροις, πᾶσαν τῶν
παθῶν τὴν φλόγαν ὅλως, κατασβέσαντες, αἱμάτων δὲ

εἰς τέλος, τὴν διωκτῶν διάνοιαν Ὅσοι πάντων ἠρδεύσατε.

Ἐπ' ὧν Σταυρὸν τὸν τοῦ Κυρίου, ἄραντες σοφῶς κατ' ἵκνος τούτου, ἐβαδίσατε ἀσκήσει καὶ ἀθλήσει ἐν Ῥαῖθῳ, καὶ Σιναίῳ Ὅσοι ἐνθα ἐστέφθητε.

Ἦσχύνθη δαιμόνων πᾶσα φάλαγξ, βλέπουσα Ἀββάδων τοὺς ἀγῶνας, ἐν ἀσκήσει καὶ ἀθλήσει ὑπὲρ φύσιν, καὶ τὴν πληθύν, τῶν Ἀγγέλων φέρουσιν στέφη οὐράνια.

Θεοτοκίου.

Σαρκὸς τῇ παχύτητι Παρθένε, ὅλος ἐνωθεὶς ὁ Θεῖος Λόγος, ἐν τῇ μήτρᾳ σου προῆλθε σαρκοφόρος, δίχα φθορᾶς βαπτισθεὶς ἀνέπλασε, γένος ἀνθρώπινον.

Ἦδὴ γ' Ὁ Εἰρμός. Ἰσχὺν ὁ διδούς.

Στεριεύουσα πρὶν, ἠτεκνωμένη δεινῶς σήμερον, εὐφραίνου Χριστοῦ ἡ Ἐκκλησία· δι' ὕδατος καὶ Πνεύματος· υἱοὶ γὰρ σοι γεγέννηνται, ἐν πίστει ἀνακράζοντες· Οὐκ ἔστιν ἅγιος, ὡς ὁ Θεὸς ἡμῶν, καὶ οὐκ ἔστι δίκαιος, πλὴν σου Κύριε.

Μεγάλη φωνῇ, ἐν τῇ ἐρήμῳ βοᾷ Πρόδρομος· Χριστοῦ ἐτοιμάσατε ὁδοὺς, καὶ τρίβους τοῦ Θεοῦ ἡμῶν, εὐθείας ἀπεργάσασθε, ἐν πίστει ἀνακράζοντες· Οὐκ ἔστιν ἅγιος, ὡς ὁ Θεὸς ἡμῶν, καὶ οὐκ ἔστι δίκαιος, πλὴν σου Κύριε.

Τῶν Ὁσίων. Οὐκ ἐν σοφίᾳ.

Συντετριμμένη, διανοία Θεὸν θεραπεύσαντες,
συνετρίψατε ἐχθροῦ, μεγαλαυχίαν Μακάριοι, ξίφει
συντριβόμενοι, καὶ θανατούμενοι.

Ἀποσκοποῦντες, τῶν μενόντων Σοφοὶ τὸ αἶδιον, τῶν
ἀσάτων καὶ ῥευστῶν, τὸ χαμερπὲς ἀπεκρούσασθε·
ὅθεν μακαρίζεσθε, Ὁσιομάρτυρες.

Νόμῳ τῷ θεῷ, εὐσεβεῖ διανοία πειθήσαντες, τῆς
σαρκὸς τὰς ἡδονάς, δι' ἐγκρατείας ὠλέσατε, καὶ νῦν
ἐναθλήσαντες, δόξης ἐτύχετε.

Θεοτοκίον

Ὑπεραγία, ὑπεράγιον Λόγον κυήσασα, καθαγίασον
ἡμῶν, καὶ τὰς ψυχὰς καὶ τὰ σώματα, τῶν
μακαριζόντων σε, τὴν Παναμώμητον.

Ἔτερος. Ἰσχὺν ὁ διδούς.

Ἰσχὺν ὁ διδούς τοῖς βασιλεῦσιν ἡμῶν Κύριος, ἰσχυῖ
ἐνίσχυσεν ὑμᾶς, παντοδυνάμῳ σύμπαντας, πρὸς
ἄσκησιν, καὶ ἄθλησιν, ἐν αἷς πιστῶς ἐκράζετε, οὐκ
ἔστιν Ἅγιος ὡς ὁ Θεὸς ἡμῶν, καὶ οὐκ ἔστι δίκαιος
πλήν σου Κύριε.

Συγχαίρει χορὸς, Σιναΐτων ἐνθέως σήμερον,
Ἀββάδων τὰ λείψανα πλουτῶν, ὡς θησαυρὸν
ἀσύλητον, ἰάματα προχέοντα τοῖς πίστει
ἀνακράζουσιν, οὐκ ἔστιν Ἅγιος ὡς ὁ Θεὸς ἡμῶν, καὶ
οὐκ ἔστι δίκαιος πλήν σου Κύριε.

Σταγόσι πυκνοῖς, ἐν Ῥαϊθῷ καὶ Σινᾷ Ὁσιοι,
δακρύων σὺν αἵμασιν ὑμῶν, τὴν γῆν καθαγιάσαντες,

εἰς οὐρανοὺς ἐπήρθητε, ἔνθα τερπνῶς κραυγάζετε, οὐκ ἔστιν Ἅγιος ὡς ὁ Θεὸς ἡμῶν, καὶ οὐκ ἔστι δίκαιος πλήν σου Κύριε.

Θεοτοκίου.

Τὸν σὸν τοκετόν, ἐκδυσωποῦσα Ἀειπάρθενε, πρεσβείαις ἀπαύστοις τῶν σεπτῶν Ἀββάδων κατοικτείρησον, καὶ πάσης βλάβης λύτρωσαι, τοὺς πίστει ἀνακράζοντας, οὐκ ἔστιν Ἅγιος ὡς ὁ Θεὸς ἡμῶν, καὶ οὐκ ἔστι δίκαιος πλήν σου Κύριε.

Κάθισμα. Ἦχος δ'. Ἐπεφάνης σήμερον.

Ἀσκητῶν ὁμόσκηνοι, καὶ τῶν Μαρτύρων, ἐν Σινᾷ ἀσκούμενοι, καὶ Ῥαϊθῶ ὑπερφυῶς, καὶ ἐναθλοῦντες ἐπήρθητε, μετὰ Ἀγγέλων εἰς ὕψη οὐράνια.

Δόξα... τῶν Ὁσίων Ἦχος δ'. Ταχὺ προκατάλαβε.
Ὡς πάροιχοι δεικνύμενοι, καὶ παρεπίδημοι, καλύβας πηξάμενοι, ἐν ταῖς ἐρήμοις σαφῶς, ἡσκήσατε Ὅσιοι, γύμνωσιν κοσμηθέντες, ἀρετῶν τῇ ἐνδύσει, σύμμορφοι γεγονότες, τῶν Χριστοῦ παθημάτων· διὸ καὶ ὑπεμείνατε, τὴν τῶν βαρβάρων σφαγὴν.

Καὶ νῦν... τῆς Ἑορτῆς ὁμοίου

Ὁ φῶς ὡς ἱμάτιον περιβαλλόμενος, τὰ ρεῖθρα περιβάλλεται τὰ Ἰορδάνια, Χριστὸς ὁ Θεὸς ἡμῶν, ἄνωθεν μαρτυροῦντος, τοῦ Πατρὸς τῷ συνθρόνῳ, κάτωθεν προσφοιτώσης, τῆς τοῦ Πνεύματος δόξης· αὐτὸς ἔστιν ὁ φωτίζων καὶ ἀγιάζων ἡμᾶς.

Ἦδὴ δ' Ὁ Εἰρμός. Ἀκήκοε Κύριε φωνῆς σου.

Ῥυπτόμενον ἥλιον τίς εἶδεν, ὁ Κήρυξ βοᾷ, τὸν ἐκλαμπρον τῇ φύσει, ἵνα σε Ὑδασιν Ἀπαύγασμα τῆς δόξης, Πατὴρς χαρακτήρ αἰδίου ἐκπλύνω· καὶ χόρτος ὢν, πυρὶ ψαύσω τῆς σῆς Θεότητος; σὺ γὰρ Χριστός, Θεοῦ σοφία καὶ δύναμις.

Ὑπέφηνεν ἔνθεον ἦν εἶχεν, εὐλάβειαν Μωσῆς περιτυχὼν σοι· ὥς γὰρ τῆς βάτου σε φωνήσαντα ἡσθήθη, εὐθὺς ἀπεστράφη τὰς ὄψεις· ἐγὼ δὲ πῶς βλέπω σε τρανῶς, ἢ πῶς χειροθετήσω σε; σὺ γὰρ Χριστός, Θεοῦ σοφία καὶ δύναμις.

Ψυχῆς τελῶν ἔμφρονος, καὶ λόγῳ τιμώμενος, ἀψύχων εὐλαβοῦμαι· εἰ γὰρ βαπτίσω σε, κατήγορόν μοι ἔσται, πυρὶ καπνιζόμενον ὄρος, φυγοῦσα δὲ θάλασσα διχῇ, καὶ Ἰορδάνης οὗτος στραφεῖς· σὺ γὰρ Χριστός, Θεοῦ σοφία καὶ δύναμις.

Τῶν Ὁσίων. Ἐπαρθέντα σε ἰδοῦσα.

Μὴ τοῖς πάθεσι τοῦ σώματος ἡττηθέντες, τὸν δυσμενῆ ἡττήσατε, καὶ θανατωθέντες, ζῖφει Παμμακάριστοι, ζωὴν πρὸς οὐράνιον, χαίροντες ὁμοῦ μετετέθητε.

Νεκρωθέντες πρὸς θανάτου δι' ἐγκρατείας, ἐθελουσίως Ὅσοι, τῶν παρανομούντων ἀκουσίως ξίφεσι, δεινῶς τεθανάτωσθε, ζῆν μετὰ θανεῖν πιστευόμενοι.

Ἐπιάνθητε ὡς ἄρνες τῇ ἐγκρατεῖα, καὶ ὡς κριοὶ ἐπίσημοι, χερσὶν αἰμοβόρων, λύκων ἀναιρεθέντες, ζωὴν πρὸς αἰώνιον, Ὅσοι Χριστοῦ προσηνέχθητε.

Ἰερεῖς τε καὶ πρεσβύτει καὶ νεανίσκοι, οἱ Ῥαῖθῶ καὶ Σίναιον, ὅρος κατοικοῦντες, Μάρτυρες γεγόνασιν, ὁσίως βιώσαντες, καὶ βιαιοτάτως τεθνήξαντες.

Θεοτοκίου

Νεουργεῖ τὴν ἀνθρωπότητα νέον βρέφος, ὁ πρὸ αἰώνων Κύριος, ὁφθεις ἐκ Παρθένου, καὶ βροτὸς γενόμενος, αὐτῷ μελωδήσωμεν· Δόξα τῇ δυνάμει σου Κύριε.

Ἔτερος. Ἀκήκοε Κύριε.

Ἀκήκοε Κύριε φωνῆς σου καλούσης, χορὸς Ἀββάδων μετὰ Παύλου ὅτι ἐφώνησας οἱ πάντες δεῦτε πρὸς με, αὐτοῦ δεχομένου ἐν ναῷ, ὅθεν σὺν χαρᾷ ἀνεβόων, ξίφεσιν ἀναιρούμενοι. Σὺ εἰ Χριστὸς Θεοῦ Σοφία καὶ δύναμις.

Ὑπέφηνεν ἔνθεον ἣν εἶχεν, εὐλάβειαν πληθὺς ἢ τῶν Ἀββάδων, ὥς γὰρ τοῦ βήματος φωνήσαντα ἠθύθη, εὐθὺς προσεπλάκη μαχαίραις, δι' ὧν καὶ τῆς δόξης οὐρανῶν, ἐντρυφῶντες κραυγάζουσι, Σὺ εἰ Χριστὸς Θεοῦ Σοφία καὶ δύναμις.

Ῥεόντων τὸ ἄστατον ἰδόντες, τὰ πρόσκαιρα σοφῶς τοῖς αἰωνίοις, οἱ ἐν Σιναίῳ ἀντηλλάξαντο Ἀββάδες, ἐν πόνοις καὶ δάκρυσιν αὐτῷ, ὅθεν καὶ Ἀγγέλοις συνόντες, εὐχαρίστως κραυγάζουσι· Σὺ εἰ Χριστὸς Θεοῦ Σοφία καὶ δύναμις.

Θεοτοκίου.

Ὁ Λόγος ἀόρατος ὑπάρχων, σὰρκα εἰληφὼς ἐκ σοῦ Παρθέने, ὁρατὸς ἄνθρωπος ὥραθης ἐν ἀνθρώποις, καὶ ἐν Ἰορδάνῃ κατήλθεν, ὁ καθαρὸς κάθαρσιν αἰτῶν, ὃν

ὕμνοῦντες κραυγάζομεν· Σὺ εἶ Χριστὸς Θεοῦ Σοφία καὶ δύναμις.

Ῥδὴ ε' Ὁ Εἰρμός. Ἰησοῦς ὁ ζωῆς ἀρχηγός.

Συνελθόντων ἀπείρων λαῶν, ὑπὸ Ἰωάννου βαπτισθῆναι, αὐτὸς ἐν μέσῳ ἔστη, προσεφώνει δὲ τοῖς παροῦσι· Τίς ἔδειξεν ἀπειθεῖς, τὴν ὀργὴν ὑμῖν ἐκκλῖναι τὴν μέλλουσαν; καρποὺς ἀξίους Χριστῷ ἐκτελεῖτε· παρὼν γὰρ νῦν, εἰρήνην χαρίζειται.

Γεωργὸς ὁ καὶ Δημιουργός, μέσος ἔσθηκός ὡς εἰς ἀπάντων, καρδίας ἐμβατεύει· καθαρτήριον δὲ πτύον χειρισάμενος, τὴν παγκόσμιον ἄλωνα πανσόφως διίστησι, τὴν ἀκαρπίαν φλέγων, εὐκαρποῦσιν αἰώνιον, ζωὴν χαρίζομενος.

Τῶν Ὁσίων. Σὺ Κύριέ μου φῶς.

Παράδεισος τρυφῆς, ζωῆς ξύλον τὸν Κύριον, ἐδείχθητε μέσον ἔχων, τὸν ὑμῶν ὡς θυσίαν, τὸ αἷμα προσδεξάμενον.

Αἱμάτων τοὺς κρουνοὺς, τῶν δακρύων συνάψαντες, τοῖς ρεύμασι θεοφόροι, τὸν πολύμορφον ὄφιν, ἐν τούτοις ἐβυθίσατε.

Τερπνότητα Θεοῦ, καθορᾶν ἠξιώθητε, αἰώνιον εὐφροσύνην, ἀντὶ κόπων καὶ πόνων, μακάριοι εἰλήφατε.

Θεοτοκίον

Ἐκύησας Θεόν, ὑπὲρ λόγον καὶ ἔννοιαν, καὶ ἔμεινας μετὰ τόκον, ὥς πρὸ τόκου Παρθένος, Ἀγνή θεοχαρίτωτε.

Ἔτερος. Ἰησοῦς ὁ ζωῆς ἀρχηγός.

Ὑπελθὼν τῶν Ἀββάδων χορός, ὁ ὀκτωδεκάριθμος ἅπαν, τὸ στάδιον τοῦ βίου, ἐν ἀγῶσί τε, καὶ συντόνοις δεήσεσι, τῶν βαρβάρων σοῖς ξίφεσιν ἔκλιναν τοὺς αὐχένας. Διὸ διπλῶν στεφάνων, ἡξιώθησαν ἅμα ὑπὲρ πάντων πρεσβεύοντες.

Φαιδροτάτη ἡ μνήμη ὑμῶν, Ὅσοι καὶ Μάρτυρες ὄντως, ὑμεῖς γὰρ ἐν Σιναίῳ, καὶ ἐν Ῥαῖθῳ, ἐν ἀσκήσει συζήσαντες, δι' ἀθλήσεως ἦρθητε σκηναῖς οὐρανίοις, ἔνθα μετὰ Ἀγγέλων τὰ ὑπέρθεα, ἄδετε Θεῷ παριστάμενοι.

Ῥωμαλαῖος ὁ Παῦλος συνών, τοῖς ἐν Ῥαῖθῳ ἀσκουμένοις, ἀπέναντι βαρβάρων ἀνεδέδεικτο, καὶ ὑπόδειγμα γέγονεν ὡς πρωτεύων ἀθλήσεως, παρεστὼς ἐν μέσῳ. Διὸ προφρόνως πάντες ἀνεδέξαντο, Μάρτυρες στέφη οὐράνια.

Θεοτοκίον.

Ὁ τὴν μνήμην δοξάσας Θεός, πάντων τῶν Ἀγίων Ἀββάδων, τῆς δόξης τῆς ἀρρήτου καταξίωσον, τοὺς δοξάζοντας σήμερον, οὓς αὐτὸς ἀντεδόξασας, ταῖς τῆς Θεοτόκου, πρεσβείαις τῷ λαῷ σου, χαριζόμενος λύτρωσιν, εἰρήνην καὶ ἔλεος.

Ἦδη γ' Ὁ Εἰρμός. Ἡ φωνὴ τοῦ Λόγου.

Γεννηθεῖς ἀρρεύστως, ἐκ Θεοῦ καὶ Πατρός, ἐκ τῆς Παρθένου, δίχα σαρκοῦται ρύπου Χριστός· οὐ τὸν ἱμάντα, τὴν ἐξ ἡμῶν τοῦ Λόγου συνάφειαν, λύειν ἀμήχανον (διδάσκει ὁ Πρόδρομος), γηγενεῖς ἐκ πλάνης λυτρούμενος.

Ἐν πυρὶ βαπτίζει, τελευταίῳ Χριστός, τοὺς ἀπειθοῦντας, καὶ μὴ Θεὸν φρονοῦντας αὐτόν· ἐν Πνεύματι δὲ καινοποιεῖ, δι' ὕδατος χάριτι, τοὺς ἐπιγνώμονας αὐτοῦ τῆς Θεότητος, τῶν πλημμελημάτων λυτρούμενος.

Τῶν Ὁσίων. Θύσω σοι μετὰ φωνῆς.

Ῥήξαντες, προσπαθείας δεσμὰ δι' ἀσκήσεως, βιαιοτάτῳ θανάτῳ, τῶν δεσμῶν τοῦ σώματος λύεσθε, καὶ ἀλύτῳ, ἀγαπήσει δεσμεῖσθε τοῦ Κτίσαντος.

Ὡς ὄρη, ὑψηλῇ πολιτεία δεικνύμενοι, τὸν καταλήψεσθαι ὄρη, καὶ τὴν κτίσιν πᾶσαν ἐπαπειλοῦντα, δυναστεία, τοῦ Χριστοῦ τοῖς ποσὶν ὑπετάξατε.

Νάμασιν, ἀρδευθέντες δακρύων Μακάριοι, γῇ ὥς καλὴ τε καὶ πίων, μαρτυρίου στάχυν καρποφορεῖτε, ἀποθήκαις, αἰωνίοις Χριστῷ συντηρούμενον.

Θεοτοκίον

Κοίμησον, τῶν παθῶν τῆς σαρκός μου τὰ κύματα, τῇ ἀκοιμήτῳ σου Κόρῃ, ἱκεσία δέομαι καὶ μὴ δόξης, ἁμαρτίας, ἀφυπνῶσαι με ὕπνον βαρύτατον.

Ἔτερος. Ἡ φωνὴ τοῦ λόγου.

Νῦν λαπρῶς εὐφραίνου, ἡ σύναξις Σινᾶ ἢ σεβασμία, ὡς θησαυρὸν τὰ λείψανα, Χριστοῦ τῆς νύμφης, καὶ τῶν Ἀββάδων, ἅμα ἀφλέκτω σεπτῇ, βάτῳ κατέχουσα, ἰδοὺ γὰρ πάρεστιν ὑμῖν, ἐορτὴ Ἀββάδων εὐφρόσυτος.

Ἰωσήφ, καὶ Ψώης, ὁ Παῦλος ὁ κλεινός, Ἰερεμίας, ὁ Ἡσαΐας, Σέργιος, σὺν Γελασίῳ καὶ Θεοδούλῳ, Νείλῳ, Μωσῇ καὶ λοιποῖς, ἀνευφημείσθωσαν, Σιναίου Μάρτυρες σεπτοί, καὶ Ἀββάδες πρέσβεις εὐπρόσδεκτοι.

Μεταστάντες γῆθεν, Ἀββάδες πρὸς σκηναὺς ἐπουρανίους, ἀμέσως ἐποπτεύετε μετ' Ἀσωμάτων, καὶ τῶν Μαρτύρων τὸν ἐν Τριάδι Θεὸν Ὁσιομάρτυρες. Διὸ αἰτοῦμεν ἐκ φθορᾶς σαῖς πρεσβείαις πάντα λυτρώσατε.

Θεοτοκίου.

Ὁ Υἱὸς καὶ Λόγος, ὁ Ἅγιος Θεὸς ἐκ σοῦ Παρθέने, ἐπὶ τῆς γῆς ἐπέφανε, καὶ βαπτισθῆναι, ἐν Ἰορδάνῃ ἦλθε ζητῶν δι' ἡμᾶς ὁ ἀναμάρτητος, ὃν ἐξιλέωσαι καὶ νῦν, τοῖς πιστοῖς τὰς νίκας δωρήσασθαι.

Κουτάκιον τῶν Ὁσίων. Ἦχος α' Τὰ ἄνω ζητῶν.

Ἐκ τῆς κοσμικῆς, συγχύσεως ἐφύγετε, καὶ πρὸς γαληνὴν, κατάστασιν μετέστητε, μαρτυρίου αἵμασι, καὶ ἀσκήσεως πόνοις στεφόμενοι· ὅθεν καὶ ἀνεδείχθητε, μαρτύρων καί. Ὁσίων ὁμόσκηνοι.

Ὁ Οἶκος

Τὰ ἐπὶ γῆς νεκρώσαντες μέλη, ζωηφόρῳ νεκρώσει, τοῦ Χριστοῦ καὶ Θεοῦ τὸ πάθος ἐξεικονίσατε, πρότερον ἐν τῇ καλῇ ἀσκήσει, καὶ τὸ δεύτερον πάλιν ἐν τῇ ἀθλήσει. Ὅθεν αὐτός, καὶ διπλοῦς τοὺς στεφάνους κατέπεμψε, ταῖς κάραις ὑμῶν Πατέρες, ἐτοιμάσας σκηνὴν ἐπουράνιον, καὶ τόπον τὸν αἰώνιον, ἔνθα νῦν ἀγαλλόμενοι ὤφθητε, Μαρτύρων καὶ Ὁσίων ὁμόσκηνοι.

Συναξιόν

Τῇ ΙΔ' τοῦ αὐτοῦ μηνός, Μνήμη τῶν Ἁγίων Ἀββάδων, τῶν ἐν Σινᾷ ὄρει ἀναιρεθέντων.

Στίχοι

*Σπάθαι τὸ πράξαν ὧδε τοὺς πολλοὺς φύνους,
Τὸ δ' αὖ πεπουνθός, ἄνδρες ἀρετῆς φίλοι.
Ἀββάδας ἀμφὶ τετάρτη καὶ δεκάτῃ κτάνε χαλκός.*

Ὠδὴ ζ' Ὁ Εἰρμός. Νέους εὐσεβεῖς.

Ὡσπερ οὐρανῷ, σὺν τρόμῳ καὶ θαύματι παρίσταντο, ἐν Ἰορδάνῃ αἱ Δυνάμεις τῶν Ἀγγέλων σκοπούμεναι, τοσαύτην Θεοῦ τὴν συγκατάβασιν, ὅπως ὁ κρατῶν τὴν ὑπέρβον τῶν ὑδάτων ὑπόστασιν, ἐν τοῖς ὕδασι, σωματοφόρος ἔστηκεν, ὁ Θεὸς ὁ τῶν Πατέρων ἡμῶν. Νεφέλη ποτέ, καὶ θάλασσα θείου προεικόνιζε, Βαπτίσματος τὸ θαῦμα, ἐν οἷς ὁ πρὶν βαπτίζεται, διεξοδικῶς τῷ Νομοθέτῃ λαός, θάλασσα δὲ ἦν τύπος ὕδατος, καὶ νεφέλη τοῦ Πνεύματος, οἷς τελούμενοι· Εὐλογητὸς εἰ κράζομεν, ὁ Θεὸς ὁ τῶν Πατέρων ἡμῶν.

Ἄπαντες πιστοί, ἐν ᾧ τὴν τελείωσιν ἐλάβομεν,
 θεολογοῦντες ἀσιγήτως, σὺν Ἀγγέλοις δοξάσωμεν,
 Πατέρα Υἱὸν καὶ Πνεῦμα Ἅγιον· τοῦτο γὰρ Τριάς
 ὑποστάσεις ὁμοούσιος, εἷς δὲ Θεός, ᾧ καὶ ψάλλομεν·
 Ὁ τῶν Πατέρων Κύριος, καὶ Θεὸς εὐλογητὸς εἶ.

Τῶν Ὁσίων. Ἐν τῇ καμίνῳ Ἀβραμαῖοι.

Λελαμπρυσμένοι, τῆς ἐγκρατείας τοῖς πυρσεύμασιν,
 ἄθλοις ἱεροῖς τε Μάρτυρες προφανῶς, φωτιζόμενοι
 μετέβητε, πρὸς φέγγος ἄδυτον, καὶ ἡμέρας υἱοὶ
 χρηματίζετε.

Ἐθελουσίως, τῶν ἐν κόσμῳ ἡδέων ξενούμενοι, ξένως
 τῷ βροτοῖς ὀφθέντι διὰ σαρκός, ὠκειώθητε τὰ μένοντα,
 καὶ μὴ φθειρόμενα, ἀγαθὰ κληρωσάμενοι Ὅσιοι.
 Ὁ θεῖος Παῦλος, καὶ Ἰωάννης καὶ Θεόδουλος, Νεῖλος,
 ἐφεξῆς τε πάντες πανευκλεῶς, καὶ θανόντες καὶ
 βιώσαντες, μακαριζέσθωσαν, Ἀσκηταὶ καὶ ἀοίδιμοι
 Μάρτυρες.

Θεοτοκίου

Σὲ τὴν τὸ μάννα, τῆς ζωῆς ἐν κοιλίᾳ βαστάσασαν,
 πάλαι μανναδόχος στάμνος ὡς ἀληθῶς, προετύπου
 ἐμφανέστατα. Εὐλογημένη σύ, ἐν γυναιξὶ πανάμωμε
 Δέσποινα.

Ἄτερος. Νέους εὐσεβεῖς.

Πάντων τῶν πιστῶν τὸν βίον, Παμβασιλεῦ εἰρήνευσον,
 ταῖς ἱκεσίαις τῶν Ἀββάδων, κατ' ἀθέων δωρούμενος,
 τὰς νίκας καὶ τὴν εὐχὴν δεόμεθα, πᾶσι τοῖς πιστοῖς,

ἵνα κράζωμεν· Εὐχαρίστως δοξάζοντες, ὑπερύμνητε, ὁ τῶν Πατέρων Κύριος, καὶ Θεὸς εὐλογητὸς εἶ.

Ὁ βίος ἡμῶν, ἐν πλήθει ἁμαρτιῶν ἀνάπλεως, διὸ δικαίως πάντα ἤλθεν, ἐφ' ἡμᾶς τὰ δεινότερα, ἀλλὰ τῶν Ἀββάδων ταῖς δεήσεσι, πάντας ἐν ἐλέει οἰκτείρησον, Εὐχαρίστως κραυγάζοντας· ὑπερύμνητε, ὁ τῶν Πατέρων Κύριος, καὶ Θεὸς εὐλογητὸς εἶ.

Τριαδικόν.

Ὑψιστε Θεέ, λαὸν σου ἡμαρτηκότα οἴκτειρον, ἐκδυσωποῦσί σε Ἀββάδες, ὑπὲρ σοῦ ἐναθλήσαντες, πρεσβείαις ταῖς τούτων οὖν κατάπεμψον, πλούσια ἡμῖν τὰ ἐλέη σου, ἵνα πίστει σοι κράζωμεν· ὑπερύμνητε, ὁ τῶν Πατέρων Κύριος, καὶ Θεὸς εὐλογητὸς εἶ.

Θεοτοκίον.

Λῦσον τὰς σειράς, παισιμάτων λαοῦ σου Αἰειπάρθενε, ταῖς μητρικαῖς σου ἱκεσίαις, μεταβαλλούσα πάνσεμνε, τὴν δικαίαν Θεοῦ ἀγανάκτησιν, ὅπως τῶν δεινῶν ἐκλυτρουόμενοι, εὐχαρίστως σοι κράζωμεν· Αἰειπάρθενεμ Χριστιανῶν μεσίτρια, σὺ ὑπάρχεις καὶ προστάτις.

Ὡδὴ ἡ' Ὁ Εἰρμός. Μυστήριον παράδοξον.

Ἀπόθου φόβον ἅπαντα, ὁ Λυτρωτὴς τῷ Προδρόμῳ ἔφησεν· ἐμοὶ δὲ πειθάρχει, ὡς Χριστῷ μοι πρόσελθε· τοῦτο γὰρ φύσει πέφυκα· ἐμῷ προστάγματι εἶξον, καὶ βάπτισόν με συγκαταβάνα, ὃν εὐλογοῦσι Λαοί, καὶ ὑπερυψοῦσιν, εἰς πάντας τοὺς αἰῶνας.

Ῥημάτων ὡς ἀκήκοεν, ὁ Βαπτιστὴς τοῦ Δεσπότης, σύντρομος παλάμην ἐκτείνει, χειραπτήσας ὅμως δέ, τὴν κορυφὴν τοῦ Πλάστου αὐτοῦ, τῷ βαπτισθέντι ἐβόα· Ἀγίασόν με· σὺ γὰρ Θεὸς μου, ὃν εὐλογοῦσι Λαοί, καὶ ὑπερυψοῦσιν, εἰς πάντας τοὺς αἰῶνας.

Τριάδος ἡ φανέρωσις, ἐν Ἰορδάνῃ γέγονεν· αὕτη γὰρ ὑπέρθεος φύσις, ὁ Πατὴρ ἐφώνησεν. Οὗτος ὁ βαπτιζόμενος, Υἱὸς ὁ ἀγαπητὸς μου, τὸ Πνεῦμα συμπαρῆν τῷ ὁμοίῳ· ὃν εὐλογοῦσι Λαοί, καὶ ὑπερυψοῦσιν, εἰς πάντας τοὺς αἰῶνας.

Τῶν Ὁσίων. Χεῖρας ἐκπείσας Δανιήλ.

Μέγιστος χορὸς ἀσκητικοῖς, ἀνδραγαθήμασιν, ὠραϊζόμενος, Ὁσίους σήμερον ἅπαντας, χορευτὰς ἐνθέους δείκνυσιν, ἀνευφημοῦντας μὲν αὐτόν, Χριστῷ δὲ ψάλλοντας· Εὐλογεῖτε, πάντα τὰ ἔργα Κυρίου τὸν Κύριον.

Ἐτύθητε οἷά περ ἄμνοι, βαρβάρων ξίφεσι, κατακοπτόμενοι, καὶ προσηνέχθητε τέλεια, τῷ τυθέντι Λόγῳ σφάγια, καὶ πρωτοτόκων ἐν σκηναῖς κατεσκηνώσατε, μελωδοῦντες· Πάντα τὰ ἔργα ὑμνεῖτε τὸν Κύριον.

Γυμνοὶ πάσης ὄντες ἡδονῆς, τὸν τοὺς προπάτορας, ἀπογυμνώσαντα, Πατέρες Ὅσοι κάκιστον, δυσμενῆ ἀπεγυμνώσατε· καταστολὴν δὲ ἱερὰν, ὡς ἐναθλήσαντες εἰληφότες, τοῦτον αἰσχύνην Σοφοὶ ἐνεδύσατε.

Θεοτοκίον

Ἀνοίγεται πάλιν διὰ σοῦ, ὁ πρὶν Παράδεισος, καὶ ἐπεισάγεται, ὁ πρὶν κατάκριτος ἄνθρωπος, καὶ θεοῦται ἀληθέστατα, θεοχαρίτωτε Ἀγνή, βροτῶν τὸ φύραμα τῶν βοῶντων· Πάντα τὰ ἔργα ὑμνεῖτε τὸν Κύριον.

Ἔτερος. Μυστήριον παράδοξον.

Οἰκοῦντες ἐν σκηνώμασιν, ἐπουρανίοις Ὅσοι, τάγμασι Μαρτύρων Ὅσιων, μετὰ δικαίων χαίρετε, καὶ σὺν Ἀγγέλοις ᾄδετε ἐν τρισαγίῳ ὑμνοῦντες φωνῇ, τὸν Σωτῆρα βαπτισθέντα, ὃν εὐλογοῦσι λαοί, καὶ ὑπερυψοῦσιν εἰς πάντας τοὺς αἰῶνας.

Ὑμνήσατε φιλέορτοι, οἱ οὐρανοὶ εὐφράνθητε, Ὅρος τὸ Σινᾶ, Ῥαῖθώ τε γλυκασμὸν σταλάξατε, ἐπὶ τῇ μνήμῃ σήμερον τῶν Ἀθλοφόρων Ἀββάδων, ἐν ᾗ συνελθόντες ἀνυμνοῦμεν, ὃν εὐλογοῦσι λαοί, καὶ ὑπερυψοῦσιν εἰς πάντας τοὺς αἰῶνας.

Τριαδικόν.

Πατέρων θείων σήμερον, τὴν μνήμην ἐορτάζοντες πάντες προσκυνοῦμεν Τριάδα, τὴν Ἁγίαν κράζοντες· Ἀββάδων ταῖς δεήσεσι, τὰ σὰ ἐλέη χαρίζων ἡμῖν, καταξίωσον ὑμνεῖν σε, ὃν εὐλογοῦσι λαοί, καὶ ὑπερυψοῦσιν εἰς πάντας τοὺς αἰῶνας.

Θεοτοκίον.

Ἀγκάλαις ἐποχοῦμενος, τῆς σὲ τεκούσης Κύριε, ἄπασαν Αἰγύπτου τὴν πλάνην, ἰσχυρῶς ἠφάνισας, ἔρημον δὲ ἠγίασας, ἐν ᾗ Ἀββάδων ἐστέφθη πληθὺς,

βαπτισθεῖς ἐν Ἰορδάνῃ, ὃν εὐλογοῦσι λαοί, καὶ ὑπερυψοῦσιν εἰς πάντας τοὺς αἰῶνας.

*Ὁδὴ θ'. ΜΕΓΑΛΥΝΑΡΙΑ. Ψαλλόμενα ἐν τῇ Ὁδῇ ταύτῃ.
Ἦχος β'*

*Μεγάλυνον ψυχὴ μου, τὴν τιμιωτέραν καὶ ἐνδοξοτέραν,
τῶν ἄνω στρατευμάτων. (Δὺς)*

*Μεγάλυνον ψυχὴ μου, τὸν ἐν Ἰορδάνῃ, ἐλθόντα
βαπτισθῆναι.*

*Μεγάλυνον ψυχὴ μου, τὸν ὑπὸ Προδρόμου, τὸ
βάπτισμα λαβόντα.*

*Μεγάλυνον ψυχὴ μου, τὸν ἐκ τῆς πατρώας, φωνῆς
μαρτυρηθέντα.*

*Μεγάλυνον ψυχὴ μου, τὸν ἕνα τῆς Τριάδος, κλίναντα
τὸν αὐχένα, καὶ βάπτισμα λαβόντα.*

*Προφῆτα, δεῦρο πρὸς με, ἔκτεινον τὴν χεῖρα, καὶ
βάπτισόν με τάχος.*

*Προφῆτα, ἄφες ἄρτι, καὶ βάπτισόν με θέλων· πληρῶσαι
καὶ γὰρ ἦλθον, πᾶσαν δικαιοσύνην.*

Ὁ Εἰρμός. Ἀπορεῖ πᾶσα γλῶσσα.

*Δαυὶδ πάρεσο, Πνεύματι τοῖς φωτιζομένοις· Νῦν
προσέλθετε, ἃδε πρὸς Θεόν, ἐν πίστει λέγων
φωτίσθητε· οὗτος ὁ πτωχὸς ἐκέκραξεν Ἀδὰμ ἐν πτώσει·
καὶ γὰρ αὐτοῦ εἰσήκουσε Κύριος ἐλθὼν, ρεῖθροισ τοῦ
Ἰορδάνου, φθαρέντα δὲ ἀνεκαίνισεν.*

*Ὁ Ἡσαΐας λούσασθε, καὶ καθάρθητε φάσκει· τὰς
πονηρίας ἔναντι, ἀφέλεσθε Κυρίου· οἱ διψῶντες, ὕδωρ*

ἐπὶ ζῶν πορεύεσθε· ῥανεῖ γὰρ ὕδωρ καινοποιὸν Χριστός, τοῖς προστρέχουσιν αὐτῷ ἐν πίστει, καὶ πρὸς ζωὴν τὴν ἀγήρω, βαπτίζει Πνεύματι. Συντηρώμεθα χάριτι, πιστοὶ καὶ σφραγίδι· ὥς γὰρ ὄλεθρον ἔφυγον, φλιᾶς Ἑβραῖοι πάλαι αἵμαχθείσης· οὕτω καὶ ἡμῖν, ἐξόδιον τὸ θεῖον τοῦτο, τῆς παλιγγενεσίας λουτήριον ἔσται· ἐνθεν καὶ τῆς Τριάδος, ὁψόμεθα φῶς τὸ ἄδυτον.

Τῶν Ὁσίων. Λίθος ἀχειρότμητος

Ἱερολογίαις ἱεραῖς, τοὺς Ὁσίους δεῦτε Πατέρας, τοὺς ἐν Ῥαῖθῳ καὶ Σιναίῳ, βεβιωκότας ἐν Ὁσιότητι, καὶ εὐσεβῶς ἀθλήσαντας, μεγαλοφώνως μεγαλύνωμεν.

Ὡς πανευκλεεῖς Ἀθλοφόροι, οἱ ἐν ἀσκήσει ὑμῶν πόνοι! ὥς ὑπερφερεῖς οἱ ἀγῶνες, ἐν οἷς τὸν πλάνον κατεπαλαίσατε! ὥς θαυμαστὴ ἡ ἄθλησις, δι' ἧς νομίμως κατεστέφθητε!

Σῶμα καὶ ψυχὴν τῷ Κυρίῳ, καθιερώσατε ὁσίως, τοῖς τῆς ἐγκρατείας ἰδρώσιν, ἀγιασθέντες καὶ ταῖς τοῦ αἵματος, ἐπιρροαῖς ξηράναντες, βαρβαρικῆς κακίας θάλασσαν.

Ἡ θεοφεγγὴς ὑμῶν μνήμη, ἀνατολαῖς λαμπруνομένη, τῶν διὰ Χριστὸν ὑμῶν πόνων, τὰς διανοίας πάντων Μακάριοι, περιουγάζει χάριτι, τοῦ παντουργοῦ καὶ θεοῦ Πνεύματος.

Θεοτοκίον

Φρίπτει Χερουβὶμ καθορῶντα, τὸν ἐν αὐτοῖς, ἀρρήτῳ λόγῳ, ἐπικαθεζόμενον Λόγον, Μητρὸς ἀγκάλαις

βρέφος κρατούμενον, σοῦ Παναγία Δέσποινα,
ὕψηλότερα πάσης κτίσεως.

Ἐξαποστειλάριον τῶν Ὁσίων. Ἐν πνεύματι τῷ ἱερῷ.
Τοῖς πόνοις τῆς ἀσκήσεως, τὸν ἀρχέκακον ὄφιν, εἰς
τέλος ἀπεκτείνετε· ἐπὶ τέλους δὲ στέφη, τοῦ
μαρτυρίου ἤρασθε, τῶν Πατέρων καύχημα, καὶ τῶν
Μαρτύρων ἡ δόξα, Ῥαϊθὼ καὶ Σιναίου, ἡ πανέορτος
πληθὺς, τῶν θαυμασίων Πατέρων.

Ἄτερον.

Δεκάδα τὴν ὀκτάριθμον, τῶν Ἁγίων Ἀββάδων,
ἐπαίνοις στεφανώσωμεν, ἐν ἀσκήσει γὰρ ὄντως, καὶ ἐν
ἀθλήσει ἡσχυνας, δυσμενῶν τὰς φάλαγγας. Διὸ τὰ
λείψανα τούτων, ἐν Σιναίῳ τῷ ὄρει, τοῖς προστρέχουσι
πιστῶς, θαυμάτων βλύζει πελάγη.

Τῆς Ἑορτῆς ὁμοιον

Φωτὸς ἀδύτου γέγονεν, ἡ παροῦσα ἡμέρα· Χριστὸς
γὰρ ἡ ἀλήθεια, ἦλθεν νῦν ἐπεφάνη· ψαλμοῖς αὐτὸν
ἐπαξίως, καὶ ᾠδαῖς ὑμνήσωμεν, ὡς Πλάστην τε καὶ
Δεσπότην. ὦ καινοῦ μυστηρίου! τοῦ Ἀδάμ ὁ Ποιητής,
βουλήσει ἄνθρωπος ὥφθη.

*Εἰς τοὺς Αἶνους, ἰστῶμεν Στίχους ς' καὶ ψάλλομεν
Στιχηρὰ Ἰδιόμελα. Τῆς ἑορτῆς γ'. Ἦχος α' Γερμανοῦ
Πατριάρχου*

Φῶς ἐκ φωτός, ἔλαμψε τῷ κόσμῳ, Χριστὸς ὁ Θεὸς
ἡμῶν, ὁ ἐπιφανεὶς Θεός, τοῦτον λαοὶ προσκυνήσωμεν.

Πῶς σε Χριστέ, δοῦλοι τὸν Δεσπότην ἀξίως τιμήσωμεν; ὅτι ἐν τοῖς ὕδασι, πάντας ἡμᾶς ἀνεκαίνισας. Σὺ ἐν Ἰορδάνῃ βαπτισθεὶς ὁ Σωτὴρ ἡμῶν, τὰ ῥεῖθρα ἡγίασας, τῇ παλάμῃ τοῦ δούλου χειροθετούμενος, καὶ τὰ πάθη τοῦ Κόσμου ἰώμενος. Μέγα τὸ μυστήριον τῆς οἰκονομίας σου! φιλάνθρωπε Κύριε, δόξα σοι.

Καὶ τῶν Ἀγίων γ'. Ἦχος α'. Τῶν Οὐρανίων ταγμάτων.

Ἐπὶ Μωσέως ὡς ὤφθη, τὸ Θεοβάδιστον, Σινᾶ φλόγος ἐν εἶδει, καὶ ἐπὶ τῶν Ἀββάδων, βαρβάρων ἐπελθόντων οὕτω φλόξ, πῦρ, καπνιζόμενον Ὅρος τε, ὃ τοὺς Ἀββάδας πληρῶσαν πάσης χαρᾶς, τοὺς βαρβάρους ἐξεφόβησε.

Ἡ ἐν Σινᾶ σεβασμία Πατέρων σύναξις, σήμερον ἐν τῇ μνήμῃ, τῶν Ἀγίων Ἀββάδων, συγκαίρει τῶν λειψάνων θείαν σορόν, τῶν Ὁσίων προβάλλουσα, ἐξ ἧς παντοίων λυτροῦται ἅπας πιστὸς νοσημάτων καὶ ποικίλων παθῶν.

Ἐν τῇ ἀσκήσει τὸ πρῶτον βίον ἱσάγγελον, οἱ Ὅσιοι Ἀββάδες, ἐπὶ γῆς ὡς ἐν πόλῳ, βιώσαντες ἐν τέλει μαρτυρικὴν, συνυπέστησας ἄθλησιν, ὅθεν Μαρτύρων τοῖς δήμοις ἐν Οὐρανοῖς, καὶ Ἀγγέλοις συγχορεύουσι.

Δόξα. Ἦχος πλ. β'.

Ἀσκητικὴν ὁδεύσαντες ὁδόν, βαρβαρικὴν ὑπέστητε σφαγὴν, Ἀββάδες ὀσιώτατοι, καὶ Μάρτυρες Χριστοῦ τοῦ Θεοῦ. Ὅσιοι μὲν, ὅτι ἐν Σινᾶ καὶ Ῥαϊθῶ ὡς ἀσώματι ἐβίωσατε. Μάρτυρες δέ, ὅτι τῆς ἀγάπης τοῦ

Χριστοῦ, οὐκ ἐχώρισεν ὑμᾶς, οὐ ξίφη, οὐ μάχαιραι, οὐδὲ τῶν βαρβάρων ἢ ἀνήμερος ἐπιδρομή, ὅθεν ὡς Ἀγγέλων μιμηταί, μετὰ Ἀγγέλων ἐν οὐρανοῖς εὐφραίνεσθε, ὡς δὲ Μάρτυρες Χριστοῦ, χάριν ἐλάβετε, τοῦ ἰᾶσθαι τὰς νόσους τῶν τῇ σοφῇ τῶν λειψάνων ὑμῶν, μετ' εὐλαβείας καὶ πόθου προσιόντων, ἀλλὰ καὶ ἡμῖν, τοῖς ἀνευφημοῦσιν ὑμῶν, τὴν ἐν ἀσκήσει ἄθλησιν, καὶ πανηγυρίζουσι τὴν ἱερὰν ὑμῶν μνήμην, ὡς Ὅσιομάρτυρες, ὡς παριστάμενοι τῷ Θρόνῳ τοῦ Παντάνακτος, τὴν εἰρήνην δωρήσασθε, τῷ φιλοχρίστῳ στρατῷ τὰς νίκας χορηγοῦντες κατὰ τῶν ἀντιπάλων, καὶ ταῖς ψυχαῖς ἡμῶν τὸ μέγα ἔλεος.

Καὶ νῦν... Ἦχος β' Ἀνατολίου

Σήμερον ὁ Χριστός, ἐν Ἰορδάνῃ ἦλθε βαπτισθῆναι. Σήμερον Ἰωάννης ἄπτεται, κορυφῆς τοῦ Δεσπότη. Αἱ δυνάμεις τῶν οὐρανῶν ἐξέστησαν, τὸ παράδοξον ὁρᾶσαι μυστήριον. Ἡ θάλασσα εἶδε καὶ ἔφυγεν, ὁ Ἰορδάνης ἰδὼν ἀνεστρέφετο. Ἡμεῖς δὲ οἱ φωτισθέντες βοῶμεν· Δόξα τῷ φανέντι Θεῷ, καὶ ἐπὶ γῆς ὁφθέντι, καὶ φωτίσαντι τὸν κόσμον.

Δοξολογία μεγάλη, καὶ Ἀπόλυσις

Μεγαλυνάριον.

Τοὺς ἐν τῷ Σιναίῳ καὶ Ραϊθῷ, Ἀγγέλων τὸν βίον, καὶ Μαρτύρων τὴν τελούντων πόνοις καὶ ἰδρώσι καὶ αἵματος ἐκχύσει, ζηλώσαντας Ἀββάδας ὕμνοις τιμήσωμεν.

